

Say Bantay Ed Ilog Bocboc

Diad Pangasinan, wala so melag ya ilog ya sarag ya baliwen. No maminsan ya onbaliw, makanengneng ira'y sirasiran makapalikliket tan makapaekal na kesaw. No arum ingen, miusilan ka'd sarayan sisira. Say pananisia na karaklan, grasya iyan iiter na Bantay na ilog ed maong iran totoo. Ngalngali napano na nanduruman sirasira so buksot na sumisigay.


Sakey ya agew, taluran managsigay manlapud taluran barangay so linmasor ed ilog, balet dadaiset tan angkekelag ya sira so narel da. Nanalagar ira na pigaran oras. Apasikmatan da'y sankabalegan ya sira. Nanunaan ira ed pangerel. Nantulakan tan nangingalan ira.

"Siak so makaerel itan ya sira," kuan nen Banong.

"Matayam ka Banong. Siak so makaerel itan!" ebat nen Bonong.

"Agyo itan naerel. Siak so mangisempet itan ed abong!" maningas ya ebat nen Binong.

Balet ta anggano antoy kasil tan ki-sing dan umbatik, agda ni sansyan naerel may sankabalegan ya sira. Nankukulkol la ira tan nantetetetelan. Naimatunan



iya na Bantay na ilog Bocboc. Nanpayawar iya edsikara tan binagaan to iran untunda la ed kulkulan da. Agni iran sansian tinmunda. Manlapu'd saman, anggapo lay naerel ya sira ed sayan ilog ya nen gapo'y gapo et karakel na sira ni.

Apadalan toy pigaran simba, pinmawil ira di Banong, Bonong tan Binong. Angawit ira'y atang edsama'y Bantay.

"Inararo min Bantay na ilog, onkekerew kami na perdona ed gawa min maumli. Manlapud natan, nakuntento kami la ed grasya ya manlalapu'd sikayo," pikasi na talura.

Kayari pigaran oras, kiluksolukso lamet ira'y sisira ed ilog. Maliket ya misalamat ira imay talura.

Dinmalan so panaon, linmapar so samay melag ya ilog. Dinmakel lalo so sirasiran naerel diya. Kanyan manisia iray totoo ya talagan walay Bantay na ilog.

